

भारत जोड़ो यात्रा 4 दिसम्बर को राजस्थान में प्रवेश करेगी

5 से 21 दिसम्बर तक, 17 दिन तक भारत जोड़ो यात्रा राजस्थान में रहेगी

जयपुर, 2 दिसम्बर (का.प्र.)। कांग्रेस नेता राहुल गांधी की भारत जोड़ो यात्रा 4 दिसम्बर को राजस्थान सीमा में प्रवेश करेगी, जहां एक खेत में यात्रियों का रात्रि विश्राम है। इसके बाद 5 दिसम्बर से यात्रा का 17 दिन का राजस्थान चरण शुरू होगा तथा 21 दिसम्बर को यात्रा राजस्थान के बाद हरियाणा में प्रवेश करेगी। यात्रा की तैयारियों को लेकर मुख्यमंत्री अशोक गहलोत सहित कई मंत्री, विधायक कोटा और झालावाड़ का दौरा कर रहे हैं। दो दिन पहले यात्रा की तैयारियों को लेकर हुई बैठक में कांग्रेस की एकता का संदेश देने के लिए संगठन महासचिव केशी वेणुगोपाल ने मुख्यमंत्री अशोक गहलोत और पूर्व उप मुख्यमंत्री सचिन पायलट के हाथ खड़े करवाए थे, लेकिन यात्रा मार्ग की शुरुआत में लगे होर्डिंग्स, पोस्टर देखने के बाद स्पष्ट नजर आ रहा है कि, हाथ खड़े होना महज दिखावा है और नेताओं के समर्थक किसी भी स्थिति में समझौते के मूढ़ में नहीं हैं। यात्रा के प्रवेश मार्ग पर लगे होर्डिंग्स में सचिन पायलट छापे हुए हैं। इसका कारण यह है कि, झालावाड़ और कोटा ग्रामीण

■ यात्रा के प्रवेश के समय सभी मंत्री, विधायकों को राजस्थान-मध्य प्रदेश सीमा पर उपस्थित रहने को कहा गया है, यात्रा का स्वागत करने के लिए।

■ 4 दिसम्बर को राजस्थान में प्रवेश के बाद खेत में रात्रि विश्राम होगा और 5 दिसम्बर से यात्रा का राजस्थान चरण शुरू होगा।

■ यात्रा के झालावाड़ और कोटा ग्रामीण में बैनर व होर्डिंग्स में सचिन पायलट छापे हुए हैं। वहीं, कोटा के शहरी इलाके में गहलोत व उनके मंत्री शांति धारीवाल के विकास कार्य दिखाए गए हैं।

दो थी। इस मार्ग पर सरकार अपनी योजनाएं भी दिखाएगी और शांति धारीवाल के विजन को राहुल गांधी के सामने रखने का प्रयास होगा। करीब 521 किलोमीटर की यात्रा के मार्ग में सबसे महत्वपूर्ण बात यह है कि, राहुल गांधी का झालारापाटन में रात्रि विश्राम विजयाराजे खेल संकुल में होगा, जिसका निर्माण पिछली भाजपा सरकार के समय हुआ था और उद्घाटन

तत्कालीन मुख्यमंत्री वसुंधरा राजे ने किया था। इसके अलावा लालसोट से दोसा के बीच में राहुल गांधी मीणा हाईकोर्ट में विश्राम करेंगे, जिसके निर्माण का श्रेय भाजपा के राज्यसभा सांसद डॉ. किरोड़ी लाल मीणा को जाता है। इसके

बाँर्डर पर सभी मंत्री, विधायक, सांसद, पूर्व सांसद, बोर्ड व निगमों के अध्यक्ष, उपाध्यक्ष सहित पार्टी के तमाम नेताओं को पहुंचने के लिए कहा गया है। वहीं, प्रदेश यात्री सिर्फ उन्हीं लोगों को बनाया जा रहा है, जो पूरे यात्रा मार्ग में साथ रहेंगे।

अलग-अलग जिलों में रहने वालों को सिर्फ अतिथि यात्री का दर्जा ही मिल पाएगा। यात्रा की शुरुआत में सबसे पहले पार्टी महासचिव और कम्प्यूटेशन विभाग के प्रमुख जयराम रमेश की प्रेस वार्ता होगी, जिसमें पूरी यात्रा का विवरण बताया जाएगा। यात्रा में एक जगह राहुल गांधी की मीडिया से चर्चा रखी जाएगी।

यात्रा के हरियाणा प्रवेश से पहले अलवर जिले में मालाखेड़ा में बड़ी सभा रखी गई है। बताया जाता है कि, राजस्थान में कांग्रेस सरकार का 4 साल का कार्यकाल भी पूरा हो रहा है ऐसे में यह एक बड़ी सभा होगी जिसमें सरकार की 4 साल की उपलब्धियां भी उसी मंच से लोगों को बताई जाएगी। हालांकि दूसरी ओर एक आशंका यह भी जताई जा रही है कि, कहीं यात्रा के दौरान मुख्यमंत्री अशोक गहलोत और पूर्व उप मुख्यमंत्री सचिन पायलट समर्थकों के बीच अपने नेता को बड़ा बताने की प्रतिस्पर्धा शुरू ना हो जाए, क्योंकि यात्रा मार्ग की शुरुआत से लेकर अंतिम छोर तक अधिकांश क्षेत्र ऐसा है, जहां सचिन पायलट का दबदबा है।

अलावा, यात्रा मार्ग का एक और महत्वपूर्ण पहलू यह है कि, इस मार्ग में दो से तीन जगह वन्यजीव क्षेत्र पड़ता है। ऐसे में यदि इस क्षेत्र से गुजरने के दौरान कहीं वन्यजीव कानून का उल्लंघन होता दिखाई देगा, तो यात्रा वाहनों के द्वारा इस क्षेत्र से आगे जाएगी, ताकि विपक्ष को किसी कानून के उल्लंघन पर आरोप लगाने का मौका नहीं मिले। यात्रा के स्वागत के लिए मध्य प्रदेश - राजस्थान

अलवर में एतिहासिक होगी भारत जोड़ो यात्रा

पूर्व केन्द्रीय मंत्री जितेन्द्र सिंह ने बताया कि, प्रदेश ही नहीं बल्कि देशभर के कई बड़े नेता अलवर में भारत जोड़ो यात्रा में शामिल होंगे



यात्रा के स्वागत की तैयारियों के बीच आक्रोशित मंत्रियों ने असम के मुख्यमंत्री हिमंता बिस्वा सरमा का पुतला फूका, जिन्होंने कथित तौर पर गांधी परिवार पर अमर्यादित टिप्पणी की थी

अलवर, 2 दिसम्बर (नि.सं)। राहुल गांधी की भारत जोड़ो यात्रा को लेकर राजस्थान कांग्रेस में भारी उत्साह है। कांग्रेस का पूरा संगठन, नेता और आमजन इस यात्रा के स्वागत के लिए तैयारियों में जुट गए हैं। पूर्व केंद्रीय मंत्री जितेन्द्र सिंह ने शुक्रवार को प्रेस वार्ता में पत्रकारों से कहा कि, भारत जोड़ो यात्रा के तहत अलवर में ऐतिहासिक रैली होगी। अलवर और राजस्थान प्रदेश के नेता ही नहीं, बल्कि देशभर से कांग्रेस के कई बड़े दिग्गज इस ऐतिहासिक रैली का हिस्सा बनेंगे।

पूर्व केंद्रीय मंत्री ने बताया कि, राष्ट्रीय और प्रदेश की कांग्रेस कमेटी के अलावा जिला कांग्रेस कमेटी ने भी अपने स्तर पर रैली की सफलता के लिए जोर-शोर से तैयारियां शुरू कर दी हैं। जिला कांग्रेस ने रैली की तैयारियों के लिए 20 कमेटीयों गठित की हैं। यात्रा के दौरान राजस्थान की संस्कृति की भी झलक देखने को मिलेगी। इस प्रेसवार्ता के दौरान केबिनेट मंत्री टीकाराम

■ यात्रा की तैयारियों की जानकारी देने के लिए बुलाई गई प्रेस वार्ता में सामाजिक न्याय एवं अधिकारिता मंत्री टीकाराम जूली ने कहा कि, भारत जोड़ो यात्रा की सफलता से भाजपा बहात डर गई है।

जूली, मेवात विकास बोर्ड अध्यक्ष जुबेर खान, जिला प्रमुख बलवीर छिल्लर, विधायक सफिया खान, विधायक दीपचंद खेरिया, जिला कांग्रेस कमेटी अध्यक्ष योगेश मिश्रा, कांग्रेस नेत्री श्वेता सैनी सहित अन्य पदाधिकारी मौजूद थे। सामाजिक न्याय एवं अधिकारिता मंत्री टीकाराम जूली ने कहा, देशभर में भारत जोड़ो यात्रा की सफलता को देखते हुए भाजपा डर गई है। इसलिए डरी हुई भाजपा बौखलाहट में यात्रा

को लेकर तरह-तरह की बयानबाजी कर अपनी झेंप मिटा रही है। जूली ने कहा, भाजपा के नेता राहुल गांधी की भारत जोड़ो यात्रा को लगातार मिल रहे जनसमर्थन के कारण चिंतित हैं। ऐसी स्थिति में वे कभी गांधी परिवार तो कभी कांग्रेस पार्टी तथा कभी कांग्रेस के नेताओं को लेकर अर्गनल बयानबाजी कर रहे हैं।

एक अन्य घटनाक्रम में, शुक्रवार को अलवर में, गांधी परिवार पर गैर मर्यादित टिप्पणी करने के लिए असम के मुख्यमंत्री हिमंत बिस्वा सरमा का पुतला फूका गया। शहर में मोती इंदौर के पास स्थित पुलिस अन्वेषण भवन के सामने दोपहर को कांग्रेस संगठन के नेता और कार्यकर्ता एकत्रित हुए। यहां उन्होंने असम के मुख्यमंत्री के खिलाफ नारेबाजी करते हुए कहा कि, गांधी परिवार के खिलाफ अशोभनीय टिप्पणी करने के लिए उन्हें माफी मांगनी पड़ेगी। कांग्रेस ने अपना आक्रोश प्रकट करने के लिए असम के मुख्यमंत्री का पुतला भी फूका।

पूनिया, राजेन्द्र राठौड़ और गजेन्द्र सिंह शेखावत को दलाल बताया परसादी लाल मीणा ने

कोटा, 2 दिसम्बर (नि.सं)। प्रदेश के चिकित्सा मंत्री परसादी लाल मीणा ने राज्य के भाजपा नेताओं पर कई गंभीर आरोप लगाए हैं। उन्होंने भाजपा के प्रदेश अध्यक्ष सतीश पूनिया, विधानसभा में उपनेता प्रतिपक्ष राजेंद्र राठौड़ और केंद्रीय मंत्री गजेंद्र सिंह शेखावत को दलाल बताया है। सर्किट हाउस में मीडियाकार्मियों से रूबरू हुए मीणा ने प्रदेश के भाजपा नेताओं पर जमकर निशाना साधा।

मीणा ने इन तीनों नेताओं पर राजस्थान की सरकार को गिराने की साजिश में शामिल होने का आरोप लगाया। उन्होंने यह बयान उपनेता प्रतिपक्ष राजेंद्र राठौड़ के न्यायालय में 92 विधायकों के इस्तीफे को लेकर लगाई गई याचिका पर पढ़ गए एक सवाल के जवाब में दिया है। परसादी लाल मीणा ने कहा कि तीनों नेता सरकार को गिराना चाहते थे। जब उनसे पूछा

गया कि वो कैसे सरकार गिरा सकते थे तो मीणा ने कहा कि मध्यप्रदेश, महाराष्ट्र और कर्नाटक में सरकार गिराई गई वैसे ही यहां भी प्रयास किए जा रहे थे। उन्होंने बिना किसी का नाम लिए कहा कि इसमें पार्टी के कुछ लोग भी

■ चिकित्सा मंत्री परसादी लाल मीणा ने कोटा में प्रेस से वार्ता के दौरान भाजपा के नेताओं पर जमकर निशाना साधा।

■ परसादी लाल मीणा भारत जोड़ो यात्रा की कोटा में चल रही तैयारियों के सिलसिले में यहां आए हैं।

शामिल थे पर उन्होंने किसी का नाम नहीं बताया। जब मीडियाकार्मियों ने उनसे नाम जानने की कोशिश की तो मंत्री ने कहा कि भाजपा वाले ही साजिश में शामिल नेताओं के नाम बता सकते हैं।

सीएम गहलोत के पायलट को गद्दर कहे जाने वाले बयान पर मंत्री ने

कहा कि राहुल गांधी के आदेश को सभी को मानना होगा। मीणा से जब सवाल किया गया कि मानेसर वाले गद्दर हैं या नहीं तो उन्होंने कहा कि यह मुद्दा पीछे छूट गया है। पायलट को असेट मानने के सवाल पर उन्होंने कहा कि राहुल

गांधी ने कहा है। ऐसे में हम भी ऐसा ही मानेंगे। उन्होंने कहा कि सचिन पायलट ही नहीं हमारे सभी कार्यकर्ता हमारे लिए असेट हैं। राजस्थान में नेतृत्व परिवर्तन के सवाल पर मीणा ने कहा कि इस पर हाईकमान को छोड़ कोई भी कुछ नहीं कह सकता है। वो केवल राजस्थान की

तैयारियाँ आंगस्टा वैस्टलैंड हैलीकाप्टर खरीद घोटाला

-जाल खंबाता-
-राष्ट्रदूत दिल्ली ब्यूरो-
नई दिल्ली, 2 दिसम्बर। चीफ जस्टिस ऑफ इंडिया डी. चंद्रचूड़ एवं जस्टिस पी.एस. नरिसम्हा की बेंच ने क्रिश्चियन माइकल जैम्स की वी.वी.वी.आई.पी. हैलीकाप्टर खरीद मामले में जमानत याचिका पर सुनवाई आगामी मंगलवार को

■ मिडिल मैन क्रिश्चियन माइकल जैम्स की जमानत याचिका पर सुनवाई मंगलवार को होगी।

होगी क्योंकि शुक्रवार को केस बहुत ज्यादा थे।

जेम्स पर आरोप है कि वह आंगस्टा वेस्टलैंड चांपर खरीद कांड में विचौलिया था। इस मामले में सी.बी.आई. और एफ्कोसमेंट डायरेक्टोरेट ने पृथक केस दर्ज किए हैं।

बेंच ने कहा, हम इसे उस दिन सुनेंगे जिस दिन व्यस्तता कम होगी शुक्रवार को सुनवाई के लिए बहुत सारे केस हैं। इम इसके लिए मंगलवार का दिन तय करते हैं। पूर्व में मई में सर्वोच्च कोर्ट ने जमानत याचिका पर सी.बी.आई. और ई.डी. से प्रतिक्रिया मांगी थी।

दौसा में भारत जोड़ो यात्रा के स्वागत में पार्टी और प्रशासन की भारी सक्रियता

15 दिसम्बर को दौसा में प्रवेश करेगी भारत जोड़ो यात्रा



लालसोट में भारत जोड़ो यात्रा के स्वागत के लिए रंगोली सजाई गई

लालसोट, 2 दिसम्बर (नि.सं)। राहुल गांधी की भारत जोड़ो यात्रा 15 दिसंबर को दौसा जिले के लालसोट में प्रवेश करेगी।

यात्रा को ऐतिहासिक और भव्य बनाने के लिए दौसा जिले में राजनीतिक एवं प्रशासनिक स्तर पर विभिन्न कार्य किए जा रहे हैं। वहीं इसके लेकर खासकर ग्रामीण क्षेत्रों में लोग खासे उत्साहित हैं। वें विभिन्न प्रकार की रंगोलियां बनाकर यात्रा का संदेश देने का भी प्रयास कर रहे हैं।

प्रशासन, यात्रा के बटुस पर सुरक्षा से जुड़ी तमाम व्यवस्थाओं को चाक-चौबंद करने में लगा हुआ है। यात्रा के लिए पीसीसी सदस्य

कमल मीना को लालसोट प्रभारी बनाया गया है। यात्रा लालसोट के बिलोना कला में रात्रि विश्राम के बाद सुबह 6 बजे दुध भंडारा गोल्फा गांव से शुरू होगी। वहां प्रभारी के रूप में पूर्व सरपंच दीपक पटेल कमान संभालेंगे। इसके बाद उसी दिन करीब 14

■ यात्रा के संबंध में रंगोलियों के जरिए आमजन को संदेश दिया जा रहा है।

किलोमीटर के बाद यात्रा सुबह 10 बजे कृषि महाविद्यालय डीडवाना पहुंचेगी जहां मोहनलाल मीणा लंच

प्रभारी होंगे। दोपहर साढ़े तीन बजे यात्रा पुनः प्रारंभ होगी एवं सलेमपुरा पोस्ट ऑफिस के पास करीब 4.2 किलोमीटर की दूरी तय कर पहुंचेगी। इसके बाद 9 किलोमीटर दूरी तय कर सायं 6 बजे लालसोट विधानसभा क्षेत्र के ही मोलाई गांव नयावास बस स्टैंड के सामने पहुंचेगी जहां के लिए एसएन मीणा को प्रभारी बनाया गया है।

इसके बाद नांगल राजावतान स्थित मीणा हाईकोर्ट पहुंचेगी जहां यह यात्रा का रात्रि विश्राम होगा। इस जगह का प्रभारी जिला अध्यक्ष कांग्रेस रामजीलाल औड को बनाया गया।

भाजपा की ...

(प्रथम पृष्ठ का शेष)

को लेकर योजना पर मंथन भी किया जाएगा। दो दिवसीय बैठक की अध्यक्षता पार्टी अध्यक्ष जे.पी. नड्डा करेंगे। जिसमें, जी-20 समूह के डैलिगेट्स के लिए भारत की सांस्कृतिक व क्षेत्रीय विविधता को दर्शाने वाले कार्यक्रम आयोजित करने की जो योजना है, उनके बारे में भी पार्टी के नेता विचार विमर्श करेंगे। भारत ने हाल ही में जी-20 की अध्यक्षता ग्रहण की है।

बैठक में, पार्टी के राष्ट्रीय स्तर के संगठन नेता तथा सभी राज्यों के पार्टी अध्यक्ष व महामंत्री (संगठन) शामिल होंगे। संभावना है कि प्रधानमंत्री नरेन्द्र मोदी बैठक को संबोधित करेंगे। इसी बीच, भारत द्वारा जी-20 की अध्यक्षता ग्रहण करने के बाद, विश्व भर के अखबारों में छपे एक लेख में प्रधानमंत्री नरेन्द्र मोदी ने "वसुधैव कुटुम्बकम्" की थीम को रेखांकित करते हुए कहा कि, आतंकवाद, जलवायु परिवर्तन तथा महामारी सबसे बड़ी चुनौतियां हैं और सभी देशों को मिलकर इनसे लड़ना चाहिए। प्रधानमंत्री ने कहा कि, जी-20 की प्राथमिकताओं को तय करने के लिये ना केवल जी-20 के सहयोगी देशों, बल्कि दक्षिण अफ्रीका, अफ्रीका, लैटिन अमेरिका के साथ विचार-विमर्श किया जाना चाहिए, क्योंकि इन देशों की आवाजें अक्सर अनसुनी रह जाती हैं।

उपर, अमेरिका के राष्ट्रपति जो बाइडन ने कहा है कि, "भारत की जी-20 अध्यक्षता के दौरान वो अपने मित्र तथा भारतीय प्रधानमंत्री नरेन्द्र मोदी को समर्थन देने को तत्पर हैं।" बाइडन ने कहा, "हम दोनों मिलकर दीर्घकालिक व समावेशी विकास को आगे बढ़ाएंगे तथा जलवायु, ऊर्जा एवं खाद्य संकट जैसी चुनौतियों का सामना करेंगे।" इसके साथ ही बाइडन ने कहा कि भारत अमेरिका का एक "स्ट्रॉंग पार्टनर" है।

उरी में घुसपैठ की कोशिश नाकाम

श्रीनगर, 02 दिसंबर। जम्मू-कश्मीर के बारामूला जिले के उरी सेक्टर में नियंत्रण रेखा (एलओसी) के पास घुसपैठ और हथियारों की तस्करी के प्रयास को सेना और पुलिस ने नाकाम कर दिया और हथियार तथा संदिग्ध मादक पदार्थ जब्त कर लिए। पुलिस ने शुक्रवार को यह जानकारी दी।

पुलिस ने बताया कि, उरी के रेवांड नाला इलाके में घुसपैठ और

■ जम्मू-कश्मीर के बारामूला जिले के उरी सेक्टर में नियंत्रण रेखा (एल.ओ.सी.) के पास घुसपैठ और हथियारों की तस्करी के प्रयास को सेना और पुलिस ने नाकाम कर दिया और हथियार तथा संदिग्ध मादक पदार्थ जब्त किये।

हथियारों की तस्करी की सूचना मिलने पर सेना की आठ राष्ट्रीय राइफल (आरआर) और पुलिस ने शुक्रवार को सुबह एक संयुक्त अभियान शुरू किया।

पुलिस ने एक बयान में कहा कि, घेराबंदी और तलाश अभियान के दौरान उन्हें दो मैगजीन और 117 राउंड गोला बारूद के साथ दो ए.के.-

74 राइफल, दो मैगजीन के साथ दो चीनी पिस्तौल और संदिग्ध प्रतिबंधित सामग्री के 10 सीलबंद पैकेट मिले।

'तमिल को न्यायालयों की आधिकारिक भाषा बनाया जाएगा'

चेन्नई, 2 दिसंबर। केंद्रीय कानून और न्याय मंत्री किरन रिजिजू ने शुक्रवार को कहा कि, तमिल जल्द ही मद्रास उच्च न्यायालय, जिला और अधीनस्थ अदालतों पर सेना की आधिकारिक भाषा बन जाएगा। रिजिजू ने यहां तमिलनाडु डॉ. अंबेडकर लॉ यूनिवर्सिटी के 12वें दीक्षांत समारोह में भाषण देते हुए यह घोषणा की। उन्होंने तमिल लोगों की भावनाओं को प्रतिध्वनित करते हुए कहा, मद्रास उच्च न्यायालय में तमिल को आधिकारिक भाषा के रूप में बनाना, राजनेताओं की दलगत भावना से ऊपर उठकर लंबे समय से चली आ रही मांग रही है। उन्होंने कहा, तमिलनाडु में हम सभी को यह देखकर पूर होना कि, तमिल मद्रास उच्च न्यायालय के साथ-साथ जिला और अधीनस्थ अदालतों में केंद्रीय स्थान होगा। रिजिजू ने कहा कि, इस संबंध में मुख्य न्यायाधीश, न्यायाधीशों और विभिन्न अदालतों के अन्य मुख्य न्यायाधीशों के साथ बातचीत कर रहे हैं। उन्होंने भारतीय अदालतों और बड़े पैमाने पर कानूनी प्रणाली में क्षेत्रीय भाषाओं के उपयोग को बढ़ाने की आवश्यकता पर बल दिया।

मु.मंत्री कोटा पहुंचे यात्रा की तैयारियों का जायजा लेने

कोटा, 2 दिसम्बर (नि.सं)। मुख्यमंत्री अशोक गहलोत शुक्रवार को एक दिवसीय दौरे पर कोटा पहुंचे जहां जनप्रतिनिधियों एवं प्रशासनिक अधिकारियों ने उनका स्वागत किया। मुख्यमंत्री के कोटा पहुंचने पर स्वागत शासन मंत्री शांति धारीवाल, चिकित्सा मंत्री एवं जिला प्रभारी मंत्री परसादी लाल मीणा, राज्यस्त्री रामलाल जाट, अल्पसंख्यक आयोग के अध्यक्ष रफीक नगम, पीपल्स विधायक रामनारायण मीना, महापौर, नगर निगम उतार, मंजू मेहरा, दक्षिण राजीव अग्रवाल, खादी बोर्ड के उपाध्यक्ष पंकज मेहता सहित जनप्रतिनिधियों ने अगवानी की। जिला कलक्टर ओ.पी. बुनकर, पुलिस अधीक्षक शहर, केसर सिंह शेखावत, पुलिस अधीक्षक ग्रामीण, कावेन्द्र सिंह, एडीएम प्रशासन राजकुमार सिंह, शहर, बुजमोहन बैरवा, अति. आयुक्त सीएडि-नरेश मालव, आयुक्त नगरनिगम वासुदेव मालावत, दक्षिण, राजपाल सिंह सहित प्रशासनिक अधिकारियों ने अगवानी की।

मुख्यमंत्री ने एयरपोर्ट पर उपस्थित जनप्रतिनिधियों से चर्चा कर विकास की जानकारी ली तथा आमजन के लिए राज्य सरकार द्वारा चलाई जा रही फ्लैगशिप योजनाओं के क्रियान्वयन के बारे में फीडबैक लिया। मुख्यमंत्री गहलोत एयरपोर्ट पर आम

नागरिकों से भी सहृदयता से मिले तथा उनके अभाव अभियोग सुने। आम नागरिकों ने स्वागत करते हुए जिले में हुए विकास कार्यों एवं फ्लैगशिप योजनाओं से मिल रहे लाभ के लिए आभार व्यक्त किया। एयरपोर्ट पर मुख्यमंत्री की अगवानी के समय पूर्व विधायक करणसिंह, पूनम गोयल, प्रधान लाडपुरा, नरमुद्दीन गुडु, नगर पालिका कैथून चौधरीमन आयना महक, यूआईटी के

■ एयरपोर्ट पर शांति धारीवाल, परसादी लाल मीणा सहित कई मंत्रियों, विधायकों व अधिकारियों ने मुख्यमंत्री का स्वागत किया।

■ मुख्यमंत्री ने एयरपोर्ट पर आम नागरिकों से भी मुलाकात की।

पूर्व अध्यक्ष रविन्द्र त्यागी, अमित धारीवाल, राखी गौतम, शिवकान्त नन्दवाना, डॉ. जफर मोहम्मद, राजेन्द्र सांखला, उप महापौर पवन मीना, सोनू कुरेशी, राजीव आचार्य सहित बड़ी संख्या में जनप्रतिनिधि एवं गणमान्य नागरिक उपस्थित थे।